



*Kumitat għall-Affarijiet Barranin
Il-Presidenza*

24.1.2024

Is-Sur Johan Van Overtveldt
President
Kumitat għall-Baġits

Suġġett: Opinjoni dwar il-Linji Gwida għall-Baġit 2025 – Taqsima III (2023/2220(BUI))

Sur President,

Skont il-proċedura inkwistjoni, il-Kumitat għall-Affarijiet Barranin ingħata l-istruzzjoni li jipprezenta opinjoni lill-Kumitat tiegħek. Fil-laqgħa tiegħu tat-28 ta' Novembru 2023, iddecieda li jibgħat din l-opinjoni fil-forma ta' ittra.

Il-Kumitat għall-Affarijiet Barranin eżamina l-kwistjoni matul il-laqgħa tiegħu tat-23 ta' Jannar 2024¹. Matul din il-laqgħa, iddecieda li jistieden lill-Kumitat għall-Baġits, bħala l-kumitat responsabbli, biex jinkorpora s-suġġerimenti li ġejjin hawn taht fil-mozzjoni għal riżoluzzjoni.

Dejjem tiegħek,

David McAllister

¹ Kienu preżenti għall-votazzjoni: David McAllister (President), Željana Zovko (Viċi President), Alexander Alexandrov Yordanov, Attila Ara-Kovács, Maria Arena, Petras Auštrevičius, Adam Bielan, Theresa Bielowski, Krzysztof Brejza, Reinhard Bütikofer, Włodzimierz Cimoszewicz, Özlem Demirel, Anna Fotyga, Michael Gahler, Giorgos Georgiou, Sunčana Glavak, Raphaël Glucksmann, Klemen Grošelj, Christophe Grudler, Bernard Guetta, Márton Gyöngyösi, Arba Kokalari, Dietmar Köster, Andrius Kubilius, Georgios Kyrtos, Ilhan Kyuchuk, Jean-Lin Lacapelle, Katrin Langensiepen, Miriam Lexmann, Nathalie Loiseau, Leopoldo López Gil, Antonio López-Istúriz White, Karsten Lucke, Thierry Mariani, Erik Marquardt, Vangelis Meimarakis, Alessandra Moretti, Javier Nart, Matjaž Nemeč, Juozas Olekas, Demetris Papadakis, Kostas Papadakis, Tonino Picula, Thijs Reuten, Bert-Jan Ruissen, Christian Sagartz, Nacho Sánchez Amor, Isabel Santos Mounir Satouri, Jordi Solé, Tineke Strik, Dominik Tarczyński, Hermann Tertsch, Viola von Cramon-Taubadel, Thomas Waitz, Mick Wallace, Isabel Wiseler-Lima, Tomáš Zdechovský, Bernhard Zimniok

SUGĠERIMENTI

1. Jinnota li l-maġġoranza tal-infiq fuq l-azzjoni esterna hija kkonċentrata taħt l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali (NDICI-Ewropa Globali) u l-Istrument għall-Assistenza ta' Qabel l-Adeżjoni (IPA III); itenni l-htieġa urġenti li jżied il-finanzjament, b'mod partikolari f'reġjuni ta' kriżi fejn il-htigijiet huma l-akbar; itenni għalhekk it-talba tiegħu għal zieda sostanzjali fl-Intestatura 6 biex jiġu indirizzati d-diversi sfidi fil-viċinat, isir investiment fi sħubijiet u tissaħħaħ il-pożizzjoni ġeopolitika tal-UE; jiddeplora l-fatt li r-rieżami tal-Qafas Finanzjarju Pluriennali ma tlestiex u jqis li dan mhuwiex biżżejjed; jissottolinja l-importanza vitali ta' komunikazzjoni aktar b'saħħitha, aktar unifikata u koerenti mill-istituzzjonijiet tal-UE fir-rigward tal-fondi pprovduti mill-Unjoni;
2. Jenfasizza l-htieġa ta' sforzi kontinwi biex jiġu ffinanzjati l-htigijiet immedjati ta' finanzjament għall-Ukrajna, wara l-gwerra ta' aggressjoni mhux provokata u mhux ġustifikata mir-Russja; għalhekk jilqa' l-Faċilità tal-Ukrajna għal ammont totali ta' EUR 50 biljun għall-perjodu 2024 sa 2027 u jhegġeg lill-Kunsill Ewropew jilhaq qbil;
3. Itenni li għandu jinżamm livell adegwat ta' finanzjament għall-Viċinat tan-Nofsinhar fl-2025 biex jiġu appoġġjati r-riformi politiċi, ekonomiċi u soċjali fir-reġjun; jenfasizza l-htieġa urġenti li tiżdied bil-kbir l-għajnuna umanitarja liċ-ċivili Palestinjani fl-istrixxa ta' Gaża minħabba l-kriżi umanitarja li qed tiżviluppa, flimkien ma' mekkaniżmu ta' distribuzzjoni prudenti f'konformità sħiħa mal-prijoritajiet tal-UE biex jiġi evitat l-użu kriminali tal-fondi Ewropej;
4. Jinsisti fuq appoġġ finanzjarju u amministrattiv kontinwu u sostnut lill-pajjiżi tal-adeżjoni; ifakkar fil-htieġa li jiġu aġġornati l-għodod ezistenti tal-adeżjoni, il-finanzjament u l-kundizzjonalità tagħhom b'mekkanizmu ta' monitoraġġ imtejjeb fl-oqsma kollha sottolinjati f'rapporti ta' evalwazzjoni reċenti tal-UE biex tithaffef it-trasformazzjoni tal-benefiċjarji u l-progress inkrementali sostenibbli lejn is-sħubija fl-UE li jiksbu konformità aħjar man-normi tal-UE, b'attenzjoni xierqa għar-riformi tal-istat tad-dritt, għal adeżjoni aktar bla xkiel; jinsisti, f'dan il-kuntest, fuq rieżami ta' nofs it-terminu tal-IPA III, li jżid l-appoġġ relatat mal-adeżjoni għall-Balkani tal-Punent u l-inklużjoni tal-Moldova u l-Ukrajna fost il-benefiċjarji tiegħu;
5. Jissottolinja l-htieġa li d-DĠ NEAR u s-Servizz Ewropew għall-Azzjoni Esterna jingħataw rizorsi finanzjarji u umani adegwati sabiex jippromwovu l-paċi, il-prosperità, is-sigurtà, u l-valuri u l-interessi tal-UE fil-viċinat tagħha u madwar id-dinja; filwaqt li jaderixxu mal-impenji tagħhom stess dwar rappreżentanza koerenti u użu effiċjenti tar-rizorsi; ifakkar li n-nefqa amministrattiva tagħhom għandha tkun koperta taħt l-Intestatura 7.